

نورِ محمدی کا دینی و تاریخی استناد

پروفیسر محمد اللیمین مظہر صدیقی

اصطلاحات و تعبیرات کے بارے میں حضرت شاہ ولی اللہ دہلویؒ نے ایک معمر کہ آرابات کہی ہے۔ وہ محض ذوقی اور وجہ انی چیز نہیں ہے، بلکہ خالص ٹھوں تجربہ اور اس سے زیادہ علم و تجربہ پر منی ہے۔ وہ یہ ہے کہ علماء کرام ان تعبیرات و اصطلاحات کے خاص دشمن بن جاتے ہیں جو ان کی سمجھ میں نہیں آتیں۔ واقعیہ ہے کہ شریعت و طریقت دونوں میں جامد فکر والوں کا یہی رویہ ہے۔ صاحبانِ شریعت طریقت کے نام پر اتنا بھڑکتے ہیں کہ اس کی ہر چیز کو ذوقی، وجدانی اور شخصی تجربی چیز قرار دیتے ہیں۔ وہ ان میں سے کسی بھی چیز کو دینی، شرعی اور تاریخی استناد سے عاری اور غلط روایات پر منی بتاتے ہیں، خواہ وہ افکار و اعمالِ طریقت کتاب و سنت سے کتنے ہی ہم آہنگ اور شواہد شریعت سے کتنے ہی مستند ہوں۔ غالباً یہ عمل کا انتہائی نتیجہ ہے، کیوں کہ اصحاب طریقت اپنے غلوو مبالغہ فکری و عملی میں انحرافات و بدعاں تک کو شریعت، دین اور اسلام کی رو سے جائز و صحیح نہیں، بلکہ حقِ خالص ٹھہرانے کی کوشش کرتے ہیں۔ عمل و عمل کی اس کشاکش میں حقیقت کھو جاتی ہے اور افراط و تفریط دونوں کی بن آتی ہے۔ علماء و فقهاء شریعت کی تمام تر تعبیرات بھی خالص شرعی، دینی اور تاریخی استناد نہیں رکھتی ہیں کہ ان میں بھی سہو و نسیان کے ساتھ کچھ روی اور غلط فہمی کا عنصر ہوتا ہے۔ تعبیراتِ شرعی و دینی ہی کا تو شاخانہ ہے کہ فقہی، شرعی، فکری، دینی، عملی اور متعدد دوسرے اختلافات اسی مسلمہ میں پیدا ہوتے رہے ہیں۔

تصوف و طریقت میں بھی ایسی ہی بہت سی چیزیں ہیں جو خالص ذوقی اور

وجدانی ہیں۔ ان کی بنیاد شخصی تجربات، نجی روحانیات اور ذاتی فکریات پر بلاشبہ ظاہر میں قائم نظر آتی ہے، لیکن ان تجربات و فکریات و روحانیات کی اندر ورنی اساس ان کے حاملین کرام کے دینی ادراکات پر ہوتی ہے۔ یہ دینی ادراکات ان کی فکر و تجربہ میں ان کے علمی تجربہ، کتاب و سنت کے تمسک اور عبادات و ریاضات کی ممارست کی بنا پر پیوست ہوتے ہیں۔ یہی وجہ ہے کہ اہل طریقت میں شخصی تجربات و افکار مختلف ہوتے ہیں اور بہت سے مشترک بھی۔ بالکل اسی طرح جس طرح علمائے دین اور فقہائے شریعت اپنے دینی افکار اور فقہی و تشریعی استنباطات میں اختلاف واتفاق دونوں کے عناصر و اقدار رکھتے ہیں اور ان کی متعدد تفسیرات قرآنی اور تشریحات حدیثی بھی خالص ان کے ذوق و فہم اور ملکہ و علم اور تجربہ پر مبنی ہوتی ہیں۔

نورِ محمدی، حقیقتِ محمدی اور نبوتِ محمدی کی مختلف اصطلاحات و تعبیرات اہل طریقت میں زیادہ معروف و مقبول ہیں۔ متعدد اکابر صوفیہ نے، جو اسرارِ دین سے واقف اور کتاب و سنت کے تبصرتے، ان کا ذکر اور ان پر بحث و مباحثہ مخصوص ذوق و وجدان کی بنا پر نہیں کیا ہے اور نہ صرف وابی تباہی روایات کی بنا پر۔ فکر و فلسفہ اور ذوق و وجدان سے زیادہ ان کا انحصار کتاب و سنت اور تاریخ و سیرت کے شواہد پر ہے۔ ایک دل چسپ حقیقت اور کم معلوم واقعیت یہ ہے کہ کم از کم اس بحث میں متعدد اکابر محدثین اور اہل سیر بھی اس کے قائل و معتبر ہی نہیں، اس کے مفلک و مبلغ و مصنف بھی ہیں۔ ان کے افکار و تحقیقات سے باقاعدہ بحث کسی اور وقت ہو گی کہ وہ ایک الگ تحقیقی مقالہ کا موضوع ہے۔ سر درست ان کا ذکر بطور حوالہ واستناد اس مقالے میں بھی آتا رہے گا۔ کیوں کہ اس میں فکر و بحث اور تحقیق و تدقیق کا ارتکاز کتاب و سنت اور سیرت و تاریخ کے شواہد سے اس کے استناد خاص پر ہے۔

قرآنی اور تفسیری شواہد

قرآن مجید کی متعدد آیات کریمہ میں نبوت و رسالت کو خاص منشاءَ الٰہی پر مبنی

قرار دیا گیا ہے۔ ان کا حاصل اور لب لباب یہ ہے کہ اللہ تعالیٰ جہاں چاہتا ہے اپنی رسالت کا فضل و انعام و دلیلت فرماتا ہے: ”اللَّهُ أَعْلَمُ حَيْثُ يَجْعَلُ رِسَالَةً“۔ سورۃ الانعام: ۱۲۳۔ مولانا عبدالماجد دریابادیؒ اور بعض دوسرے متجمیں نے اس کا ترجمہ یہ کیا ہے ”اللہ ہی بہتر جانتا ہے کہ کون اس کی رسالت کا اہل ہے“۔ اور تفسیر ماجدی ہے ”یعنی شرف رسالت کا اہل ہر کس و ناکس نہیں ہو سکتا۔ مرتبہ رسالت کے ظرف والیت کا فیصلہ تمام تر اللہ ہی کے ہاتھ میں ہے۔ ان کافروں کا یہ مطالبہ کیسا احتمانہ ہے کہ انھیں بھی وہی سرفرازیاں حاصل ہو جائیں! آیت نے عقائد کے اس مسئلہ کو بھی صاف کر دیا کہ مملکہ رسالت کسی نہیں وہی ہے۔ مولانا موصوف نے قرطبی اور روح المعانی کی عبارتیں نقل کر کے یہ بتایا ہے کہ اس آیت کریمہ میں لفظ حیث، ظرف نہیں، بلکہ اسم ہے اور اس سے مراد اہل الرسالۃ ہیں۔ اس کے بعد اپنے مرشد تھانویؒ کا ایک تبصرہ نقل کیا ہے جو ذوقی نہیں ہے: ”مرشد تھانویؒ نے فرمایا کہ آیت سے یہ بھی ثابت ہے کہ استعداد ذات حصول فیضان کی شرط عادی ہے۔“ حضرت تھانویؒ کے مرشدانہ بیان القرآن سے یہ غلط فہمی نہ ہو کہ وہ صرف صوفیانہ فکر و فلسفیانہ بیان ہے، بلکہ ملکہ / استعدادِ بیوت کے اس حقیقت مندانہ بیان کی تائید و تشریح متعدد مفسرین و محدثین سے بھی ہوتی ہے اور صوفیائے کرام تو اس فکر کے قائل و مخترف ہیں ہی۔ مولانا مودودیؒ نے تو آیت کریمہ کا ترجمہ اسی معنی میں کیا ہے: ”اللہ زیادہ بہتر جانتا ہے کہ اپنی پیغام بری کا کام کس سے لے اور کس طرح لے...“ اگرچہ اس پر حاشیہ نہیں لگایا ہے۔ حافظ ابن کثیر مشقی کی عربی تفسیر مودودی تشریح کی پیش رو مأخذ لگتی ہے: ”ای ہو اعلم حیث یضع رسالتہ ومن یصلاح لها من خلقه...“ حافظ موصوف نے اس کی تفسیر میں متعدد دوسری قرآنی آیات کریمہ کو بھی بیان کیا ہے۔ جن میں ایک وہ بھی ہے جس کا ذکر اسی سورہ میں ہے اور جس پر مختصر بحث آگئے آتی ہے۔

سورۃ انعام: ۱۲۳ میں جو بیان الہی ہے وہ اسی طرح کافروں کے مطالبہ سرفرازی کی تردید میں ہے اور بالکل یہی انداز و اسلوب اللہ تعالیٰ نے اہل مکہ / اہل

طاائف کے متنبیرین کے مطالب سرفرازی کے جواب میں اختیار کیا ہے: ”وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْفَرِيقَيْنِ عَظِيمٌ أَمْ يَقْسِمُونَ رَحْمَةَ رَبِّكَ إِلَخْ“^۱ الخرف: ۳۲-۳۱: ”اور کہتے ہیں، کیوں نہ اترایہ قرآن کسی بڑے مرد پر ان دو بستیوں کے، کیا وہ بانٹتے ہیں تیرے رب کی مہر...؟“ شاہ عبدالقدور دہلویؒ نے اپنے موضع القرآن میں لکھا ہے: ”یعنی کے اور طائف کے کسی سردار پر“۔ اس آیت کریمہ میں اللہ تعالیٰ نے اپنی مشیت کو اپنی رحمت سے جوڑ دیا ہے اور یہ ارتباط خاص ہے جو یہوضاحت کرتا ہے کہ اللہ تعالیٰ اپنے انبیاء کرام کا انتخاب اپنی مرضی سے کرتا ہے، لیکن اسی کے ساتھ وہ اپنے منتخب رسولوں کی استعدادات کو دیکھتا ہے اور یہ ظاہر ہے کہ یہ استعدادِ ذات بھی اسی خالق و مالک اور پروردگار کی ودیعت کردہ ہے۔ اور اس نے رسولوں کو خاص استعدادات کے ساتھ پیدا فرمایا ہے، بالکل اسی طرح جیسے اس نے عام انسانوں کو مختلف استعدادوں کے ساتھ پیدا کیا ہے۔ حضرت شاہ ولی اللہؒ نے خاص اس موضوع پر جیت اللہ البالغین میں بحث کی ہے اور نبوت کی استعدادات پر اس کے علاوہ دوسرے مقامات پر بھی بحث کر کے بتایا ہے کہ انبیاء کرام کی استعدادوں میں بھی باہم مختلف ہیں اور ان ہی کی وجہ سے ان میں سے بعض کو بعض پر فضیلت دی گئی ہے۔ اس پوری بحث کا مأخذ و مرجع احادیث و حکمت ہیں۔^۲

رسولوں کا انتخاب

مختلف آیات کریمہ میں اللہ تعالیٰ نے اپنے رسولوں کے انتخاب کے لیے ”اصطغفی“ کا لفظ استعمال کیا ہے، جس کا مفہوم یہ ہے کہ وہ اپنے بندوں میں سے صاحبانِ استعداد کے اندر بھی چن لینے کا کام کرتا ہے۔ اس خاص معنی کی ایک نمائندہ آیت کریمہ ہے: ”إِنَّ اللَّهَ اصْطَغَفَى آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ“ اللہ نے پسند کیا آدم کو اور نوح کو اور ابراہیم کے گھر کو اور عمران کے گھر کو سارے جہان سے اور اس کے بعد کی آیت کریمہ بھی بہت اہم ہے: ”ذُرِّيَّةً بَعْضُهَا مِنْ بَعْضٍ وَاللَّهُ سَمِيعٌ عَلَيْهِمْ“ آل عمران: ۳۲-۳۳: ”کہ اولاد تھے ایک دوسرے کی اور اللہ ستا جانتا ہے“۔ اس

پرمزید بحث آگے ایک اور نکتہ پر آتی ہے۔ بعض انبیاء کرام اور رسولان عظام کے اصطفاً و انتخاب سے متعلق آیات کریمہ بھی مختلف سورتوں میں ہیں۔ آل عمران: ۲۲؛ البقرہ: ۲۷؛ الاعراف: ۱۲۲؛ فاطر: ۳۲؛ البقرہ: ۱۳۰؛ الحج: ۵؛ ص: ۲۷؛ ان میں سورہ الحج: ۷۵ بھی نمائندہ آیت ہے، جس میں واضح طور سے چن لینے کا ذکر ہے: ”اللَّهُ يَصْطَفِي مِنَ الْمَلَائِكَةِ رُسُلًا وَ مِنَ النَّاسِ أَنْجَحَ ۖ“ اللہ چھانٹ لیتا ہے فرشتوں میں پیغام پہنچانے والے اور آدمیوں میں...“ مولانا مودودیؒ کا سارا زور اس نکتہ پر ہے کہ وفد نصارائے نجراں کے آنے کے وقت ان آیات کا نزول ہوا تھا، لہذا ان میں ارتکاز اس نکتہ پر کیا گیا کہ ”ان رسولوں میں سے کوئی بھی خدا نہ تھا۔ ان کی خصوصیت اب یہ تھی کہ خدا نے اپنے دین کی تبلیغ اور دنیا کی اصلاح کے لیے ان کو منتخب فرمایا تھا۔“ ۵ متعدد دوسرے مفسرین نے اصطفاء کا تعلق وزمانہ عالم ارواح اور ان کی عنصری غلقت سے بہت پہلے کے زمانے سے جوڑا ہے کہ یہ اصطفاء بھی علم و ارادہ و فضل الہی سے وابستہ ہے: حافظ ابن حشیرؓ نے سورہ آل عمران: ۳۲-۳۳ کے تحت وضاحت کی ہے کہ اللہ تعالیٰ نے ان بیوت (خاندانوں) کو تمام باشندگان زمین پر ترجیح دے کر منتخب کیا اور آل ابراہیم میں سید البشر خاتم الانبیاء علی الاطلاق محمد ﷺ ہیں۔ رسول اکرم ﷺ کا ذکر خیر اس آیت میں نہیں ہے، لیکن آپ شامل ہیں کہ یہ اصطفاء ازالی ہے۔

استعدادِ نبوت رکھنے اور رسولوں کے انتخاب کا اولین مرحلہ

اللہ تعالیٰ نے ملائکہ اور انسانوں میں سے اپنے رسولوں کا انتخاب کب کیا تھا؟ اس کا واحد جواب یہی ہو سکتا ہے کہ ان کا انتخاب دو مرحلوں میں کیا گیا: اول عالم امر میں، جو تخلیق کے مرحلے سے کہیں پہلے ہوا تھا، دوسرا عالم تخلیق یا خلق میں، جب ان پیغام بروں کو نشانہ عطا کی گئی، یعنی جب ان کو مادہ سے پیدا کیا گیا۔ ان دونوں عالم امر و تکوین اور عالم خلق و تخلیق کا ثبوت قرآن و حدیث کی بہت سی آیات و روایات سے ملتا ہے۔ اور نہ صرف پیغام بروں اور رسولوں کی نبوت، اس کی شخصی استعداد اور

رسولوں کے درمیان باہم تفاوت استعدادات اور متعدد دوسری چیزوں کا تعلق پہلے عالم امر و تکوین سے بتایا گیا، جو عالم خلق و تخلیق تک جاری و مر بوط ہوا۔ عام انسانوں کو صلب حضرت آدم علیہ السلام سے اسی اول عالم امر و تکوین میں نکال کر اللہ تعالیٰ نے اپنی معبدویت و توحید اور تمام انسانوں کی عبدیت و عبادت کا اقرار لیا تھا۔ اسے عہدِ است کے نام سے جانا جاتا ہے۔ سورہ اعراف: ۲۷۴ میں فرمانِ الٰہی ہے: ”وَإِذْ أَخَذَ رَبُّكَ مِنْ بَنِي آدَمَ مِنْ طُهُورِهِمْ ذُرِّيَّتُهُمْ وَأَشْهَدَهُمْ عَلَىٰ أَنفُسِهِمْ أَلَّا سُلْطَنٌ بِرَبِّكُمْ فَأَلْوَا بَلْيَ شَهِدُنَا أَنْ تَقُولُوا يَوْمَ الْقِيَمَةِ إِنَّا كُنَّا عَنْ هَذَا غَافِلِينَ“ نیز آیت کریمہ: ۳۷۵ اور جس وقت نکالی تیرے رب نے، آدم کے بیٹوں سے ان کی پیٹھی میں سے ان کی اولاد، اور اقرار کروایا ان سے ان کی جان پر، کیا میں نہیں ہوں رب تمھارا؟ بولے البتہ، ہم قائل ہیں، کبھی کہو قیامت کے دن، ہم کو اس کی خبر نہ تھی...“ حضرت شاہ عبدالقدار دہلویؒ نے موضع القرآن میں لکھا ہے کہ ”اللہ تعالیٰ نے حضرت آدمؑ کی پشت سے ان کی اولاد نکالی، سب سے اقرار کروایا اپنی خدائی کا، پھر پشت میں داخل کیا...“ (طویل حاشیہ ہے) مولا نادر یادی وغیرہ نے لکھا ہے کہ ”یہ واقع عالم ارواح کا بیان ہو رہا ہے۔“ مولانا موصوف نے قرطبی، بیضاوی، روح المعانی، تفسیر المناو وغیرہ کے اقتباسات سے بحث کی ہے۔ توحیدِ الٰہی اور عبادتِ ربانی کا یہ انسانی اقرار خواہ لفظی رہا ہو یا معنوی یا اس کو سرشیت آدمؑ میں ودیعت کیا گیا ہو، بہرحال وجود کے اول مرتبہ کا معاملہ ہے اور وہ عالم امر ہے۔ رسولوں سے خاص بیثاق و عہد لینے کا ذکر سورہ احزاب: ۷ میں کیا گیا ہے:

”وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَى وَعِيسَى ابْنِ مَرْيَمَ وَأَخَذْنَا مِنْهُمْ مِيثَاقًا غَلِيلًا“ اور جب لیا ہم نے نبیوں سے ان کا اقرار، اور تجوہ سے اور نوح سے اور ابراہیم سے اور موسیٰ سے اور عیسیٰ سے جو بیٹا مریم کا، اور لیا ہم نے ان سے گاڑھا اقرار،“ شاہ عبدالقدار دہلویؒ نے اپنے موضع القرآن میں حاشیہ لکھا ہے: ”... ان پانچ پیغمبروں کو کہتے ہیں اولوالعزم کہ ان کی ہدایت کا اثر بزراروں بر سر رہا اور جب تک دنیا ہے، رہے گا۔ ان میں پہلے نام فرمایا ہمارے نبی کا،“ مولانا سید جلال الدین

عمری نے بھی اپنے ایک مضمون میں ان خاص انبیاء کرام کی اہمیت کا دوسرا مفسرین و متنبیین کی مانند ذکر کیا ہے، لیکن یہ نکتہ بھی واضح ہوتا ہے کہ میثاق سارے نبیوں سے لیا گیا تھا۔ اور ان پانچ اولوں عزائم کا ذکر خاص ان کی اہمیت اور اثر کی بنابر کیا گیا اور رسول ﷺ کو سرفہرست رکھا گیا کہ آپ سید المرسلین اور خاتم النبیین ہیں، جن پر تمام انبیاء کرام کی نبوت و فضیلت اور اہمیت درجہ کمال کو پہنچی ہے۔ ان مباحث و حواشی میں یہ ذکر البتہ نہیں آیا کہ یہ میثاق حضرات انبیاء سے کس لمح میں لیا گیا تھا؟ اس کا جواب بھی یہی ہے اور یہی ہو سکتا ہے کہ یہ میثاق اللہ تعالیٰ نے ان سے عالم امر و تکوین میں لیا تھا، جیسا کہ متعدد مفسرین نے لکھا بھی ہے۔ انبیاء کرام اور ان کی اقوام سے میثاق لینے کا ذکر متعدد آیات کریمہ میں ہے: آل عمران: ۱۸؛ البقرہ: ۸۳؛ الاعراف: ۱۲۹-۱۷۱؛ المائدہ: ۷؛ اور الشوریٰ: ۳۳، جن کا ذکر مولانا مودودیؒ نے زیر بحث آیت کریمہ کے ضمن میں کیا ہے۔ مولانا دریابادیؒ نے آیت کریمہ کی سورۃ آل عمران: ۱۸ کے حاشیہ میں لکھا ہے کہ ”یعنی ارواح انبیاء سے عہد لیا۔ عالم ارواح میں اس ناسوتی دنیا کے وجود سے قبل۔ یہاں یہ واضح رہے کہ جو احکام انبیاء کو ملے ان میں ان کی امتیں بدرجہ اولیٰ شامل ہیں۔“ مولانا اشرف علی تھانویؒ نے اس آیت کریمہ کی تفسیر اسی انداز سے کی ہے اور سورۃ احزاب: ۷ کی تفسیر میں اسی کی طرف رجوع کرنے کا حوالہ دیا ہے۔ مولانا تھانویؒ نے تفسیر سورۃ آل عمران میں لکھا ہے کہ ”... محل اس عہد کا یاتو اول عالم ارواح ہو یا صرف دنیا میں وحی سے لیا گیا ہو...“ ان کا اصرار بھی عالم ارواح پر ہی ہے۔

حضرت محمد ﷺ کا ارتباط انبیائے سابقین سے

رسول اکرم ﷺ کے تمام رسولوں کے بعد تخلیق کیے جانے کے باوجود سید المرسلین اور خاتم النبیین قرار دینے کا ذکر متعدد آیات و احادیث میں آیا ہے اور وہ ایک امر واقعہ بھی ہے، جو تاریخ سے ثابت ہے۔ سابق انبیائے کرام سے حضرت محمد ﷺ کے اس خاص ارتباط کا ذکر معروف ہے اور متنبی بھی۔ مگر آپؐ کا اپنے

پیش روانیاء کرام سے ایک خاص ارتباط بھی ہے، جس کی کئی جہات ہیں:

۱- ایک جہت وہ ہے جس کا ذکر مولانا جلال الدین عمری مدظلہ العالی نے بہت مختصر طور سے یوں کیا ہے کہ ”مفسرین کے نزدیک اس میں یہ بات بھی شامل رہی ہے کہ وہ آخری نبی ﷺ کی بشارت دیں گے“۔ اس جہت کو دوسری تفاسیر اور ان کے مؤلفین کرام سے مستند و مدل کیا جا سکتا ہے۔

مولانا مودودیؒ نے لکھا ہے کہ ”...حضرت محمد ﷺ سے پہلے ہر نبی سے یہی عہد لیا جاتا رہا ہے اور اسی بنابر ہر نبی نے اپنی امت کو بعد کے آنے والے نبی کی خبر دی ہے اور اس کا ساتھ دینے کی ہدایت دی ہے...“۔

مولانا تھانویؒ نے اس کا عنوان قائم کیا ہے: ”ذکر اخذ میثاق از انبیاء علیہم السلام بتصدق دیگر رسول“، اور مختصر بحث کی ہے۔

۲- اس سے زیادہ اہم اور غالباً عظیم ترین جہت وہ ہے جس کا تذکرہ مفسرین کرام نے سورہ آل عمران: ۸۱ کی تفسیر میں کیا ہے۔ پہلے آیت کریمہ اور اس کا ترجمہ درج کیا جاتا ہے تاکہ بحث کے نکات پوری طرح واضح ہو جائیں:

وَإِذْ أَخَذَ اللَّهُ مِيثَاقَ الْبَيِّنَ لَمَا
أَتَيْتُكُمْ مِّنْ كِتَابٍ وَحِكْمَةٍ ثُمَّ جَاءَتِ
كُمْ رَسُولٌ مُّصَدِّقٌ لِمَا مَعَكُمْ لَتُؤْمِنُ
بِهِ وَلَتَنْصُرُنَّهُ قَالَ أَقْرَرْنَا مَوْلَانَا
عَلَى ذَلِكُمْ إِصْرِي فَأَلْوَأُمْرَنَا قَالَ
فَاشْهَدُوا وَأَنَا مَعَكُمْ مِّنَ الشَّهِيدِينَ.

اور جب لیا اللہ نے اقرار نبیوں کا، کہ جو کچھ میں نے تم کو دیا، کتاب اور علم، پھر آؤے تم پاس کوئی رسول کے سچ بتاوے تمہارے پاس والی کو، تو اس پر ایمان لاوے گے اور اس کی مدد کرو گے۔ فرمایا کہ تم نے اقرار کیا؟ اور اس شرط پر لیا میرا ذمہ؟ بولے: ہم نے اقرار کیا: فرمایا: تواب شاہد رہو اور میں بھی تمہارے ساتھ شاہد ہوں۔

مولانا دریابادیؒ نے حسب معمول متعدد اکابر مفسرین بالخصوص صحابہ کرام کے مذاہب و مسالک کا ذکر کیا ہے اور مختلف جہات آیت کریمہ پر بحث ان کے اقوال کے

ذریعہ کی ہے۔ ان میں سے صرف رسول ﷺ کے بارے میں خاص نکات کا ذکر کیا جا رہا ہے:

- ”رسول، اگرچہ نکرہ ہے، لیکن اشارہ ایک فرد متعین کی جانب کر رہا ہے اور یہ اسلوب قرآن میں عام ہے۔ چنانچہ یہاں مراد محمد رسول اللہ ﷺ ہیں اور صحابہ میں حضرت علیؑ اور حضرت ابن عباسؓ اسی طرف گئے ہیں۔ مولانا موصوف کا یہ بیان قرطبی کی عبارت پر منی ہے۔ تفسیر کبیر امام رازی کی عبارت منقولہ سے یہی قول تابعین میں امام تقاضہؒ اور امام سدیؒ سے بھی مردی بتایا گیا ہے۔ مولانا کا اس پر تبصرہ ہے کہ یہی مذہب عموماً اکابر مفسرین کا ہے۔ اور امام ابن کثیرؒ کی تفسیر کے علاوہ تفسیر کبیر اور تفسیر معالم کی عبارات سے بھی اس کو مستند بنایا ہے اور آخر میں اسی کا موید قول علامہ انور شاہ کاشمیری کا نقل کیا ہے۔ امام ابن کثیرؒ کا ایک تجزیہ نقل کرنے کے لائق ہے: ”فالرسول محمد خاتم الانبیاء صلوات الله وسلامه عليه دائمًا الى يوم الدين، هو الامام الأعظم الذي لو وجد في أي عصر وجد لكان هو الواجب طاعته المقدم على الأنبياء كلهم، ولهذا كان إمامهم ليلة الإسراء... الخ۔“

- مولانا دریابادیؒ نے اس کے بعد عارفون کا ایک قول نقل کیا ہے، جو صرف ان کا نہیں، دوسرے مفسرین کا بھی ہے ”اور عارفون سے یہ بھی منقول ہے کہ رسول حقیقی اور شارع مستقل تو حضرت محمد مصطفیٰ ﷺ ہی ہیں اور باقی دوسرے انبیاء بطور آپ کے تابعین کے ہیں۔“ اس کے ذیل و تائید میں دو عبارتیں نقل کی ہیں:

- ”ذهب العارفون الى انه عليه ﷺ هو النبي المطلق والرسول الحقيقي والمشرع الاستقلالي، وان من سواه من الانبياء في حكم التبعية له“ (روح)

- فذكر أخذ الميثاق على انبائهم بالإيمان برسول الله عليه ﷺ“ (بحر)

او پر حافظ ابن کثیرؒ کی نقل کردہ عبارت بھی اس کی تائید مزید کرتی ہے، اگرچہ اس کا ذکر تفسیر دریابادی میں نہیں ہے۔

عارفین و مفسرین دونوں کے مذکورہ بالابیانات، جن میں دیگر اہل علم و تفسیر کے

اقوال کا بھی اضافہ کیا جاسکتا ہے، بخوبی واضح کرتے ہیں کہ:

- تمام انبیاء کرام اپنے بعد میں آنے والے نبی مکرم علیہ السلام کی خبر دیتے رہے تھے اور اپنی امت سے ان کی تائید و تصدیق اور اعانت و نصرت کرنے کی ہدایت دیتے تھے۔
- وہ بطور خاص آخری رسول اکرم ﷺ - حضرت محمد بن عبد اللہ ہاشمی ﷺ کے ظہور وبعثت کی بھی بشارت دیتے رہے تھے اور اپنی اپنی امتوں کو آپ پر ایمان لانے، آپ کی تصدیق کرنے اور آپ کی حمایت و نصرت کی ہدایت دیتے رہے تھے۔
- دراصل ادارہ نبوت پر ایمان و تصدیق کا یہ لازمی معاملہ ہے کہ تمام انبیاء کرام رسول آخر از مان ﷺ کی بشارت اور بعثت و تعلیم نبوی کی تصدیق و ایمان کی ہدایت فرماتے رہیں۔ صرف اپنے بعد کے نبی مکرم علیہ السلام کی بشارت و نبوت پر ایمان و تصدیق سے ایمان واسلام کی تکمیل نہیں ہوتی، کیوں کہ ہر نبی پر اور خاص طور سے نبی آخر از مان ﷺ پر ایمان و تصدیق کے بغیر انسان مسلم نہیں ہو سکتا۔ یہ منطقی اور تاریخی طور سے بھی ثابت ہے۔

- ختم نبوت اور افضلیت حضرت محمد ﷺ کا مشترک تقاضا ہے کہ رسول اکرم ﷺ کی نبوت و بعثت کا آغاز تعین روز آفریں بلکہ علم وارادہ الٰہی سے کیا جائے۔ تخلیق و فعل الٰہی کا معاملہ موخر ہونے کے باوجود اس کی حقیقت مسلم ہے۔ عظیم مفسرین و محدثین کی مذکورہ بالاقصیرات سے بھی واضح ہوتا ہے کہ یہ میثاق روز اول لیا گیا تھا۔

- اسی طرح صرف یہ عارفانہ کلام اور صوفیانہ استدلال نہیں ہے کہ رسول اکرم ﷺ حقيقة اور نبی مطلق ہیں اور سابق انبیاء کرام آپ کے تابعین تھے، یا حکم تبعیۃ میں تھے۔ تکمیل نبوت کا تقاضا بھی اسی اطلاق کا ہے۔

دعاۓ خلیل کا اطلاق

حضرت اسماعیل علیہ السلام اور ان کی والدہ ماجدہ حضرت ہاجرہ علیہا السلام کی مکہ مکرمہ کی بے آب و گیاہ وادی میں آباد کاری اور اس کے بعد تعمیر کعبہ مشرفہ کے بعد حضرت ابراہیم علیہ السلام نے دعا مانگی تھی کہ ”پور دگار میں نے اپنی ذریت میں سے

ایک کواس وادیٰ غیر ذی زرع میں بسایا ہے، تاکہ وہ نماز قائم کریں اور تو ان میں سے ہی ایک رسول مبعوث فرماء، جو ان کے سامنے تیری آیات کریمہ پڑھے اور ان کو کتاب و حکمت سکھائے اور ان کا تذکیرے کرے، تو عزیز و حکیم ہے: ”رَبَّنَا وَابْعَثْ فِيهِمْ رَسُولًا مِّنْهُمْ يَتَلَوَ عَلَيْهِمْ آتِينَكَ وَيَعْلَمُهُمُ الْكِتَابُ وَالْحِكْمَةَ وَيُرِيكُهُمْ إِنَّكَ أَنْتَ الْغَنِيُّ الْحَكِيمُ“، البقرہ: ۱۲۹۔ متعدد کیا، تمام مفسرین نے قطعیت کے ساتھ لکھا ہے کہ اس دعائے ابراہیمی میں حضرت اسماعیل علیہ السلام کی دعا بھی شامل تھی اور ان دونوں نے، بقول مولانا دریابادی، عرض کیا تھا کہ ”اے پورو دگار! ہم دونوں کی نسل میں سے ایک امیت مسلمہ (اپنی فرماں بردار امت) پیدا کر۔۔۔ کھلی ہوئی مراد نسل اسماعیل سے ہے۔۔۔ ما حصل دونوں کا ایک ہی ہے، یعنی نسل اسماعیلی۔ اور یہ جزء تاریخ سے اپنی جگہ ثابت ہے کہ صحیح التسب نسل اسماعیلی قوم عرب ہی میں رہ گئی تھی، اس لیے لازمی تھا کہ یہ پیغمبر عرب ہی میں پیدا ہوا۔ ”رَسُولًا۔۔۔“ گویا یہ اشارہ قریب به صراحت پہنچ گیا کہ وہ رسول ایک ہی ہوگا، متعدد نہ ہوں گے۔ مولانا موصوف نے توریت کی کتاب استثناء: ۱۵ سے ایک اقتباس نقل کیا ہے، جس کے مطابق حضرت موسیٰ علیہ السلام نے اپنی قوم کو مناطب کر کے ان کو ان کے بھائیوں میں سے ان کی مانند ایک نبی کے پیدا ہونے کی اور اس کی اتباع کی ہدایت کی تھی۔ اور اس سے مراد بنو اسماعیل کے اندر پیدا ہونے والے واحد نبی حضرت محمد رسول اللہ ﷺ ہی ہیں۔ مولانا موصوف نے توریت کی دوسری آیات کے علاوہ انجیل کی ایک آیت بھی اسی معنی کی نقل کی ہے، جو قرآن مجید کی سورہ صفحہ: ۶ کی پیش رو اور مصدقہ ہے۔

تاریخی شہادت

محمد شین کرام، اہل سیر، شارحین اور مفکرین سب نے اس تاریخی شہادت کا ذکر کیا ہے۔ حضرت شاہ نے جمیۃ اللہ البالغہ کے ”باب سیرالنبی ﷺ“، میں رسول اکرم ﷺ کے بارے میں انبیاء کرام کی بشارتوں کا ذکر کرائی دعائے برآ ہیمی سے کیا ہے کہ آپ کا ذکر خیر حضرت ابراہیم علیہ السلام نے اپنی دعائیں کیا اور آپؐ کے علوی شان کی بشارت دی

اور حضرات موسیٰ و عیسیٰ علیہما السلام نے بھی اور تمام انبیاء کے کرام صلوات اللہ علیہم نے بھی آپؐ کی بشارت دی۔ حضرت شاہ کا یہ بیان کتاب و سنت پر بنی ہے۔^۸

اس باب میں رسول اکرم ﷺ کے نسب مبارک کا ذکر کیا جاسکتا ہے، جس کے بارے میں تمام اہل علم کا اتفاق و اجماع ہے کہ وہ حضرت اممعیل علیہ السلام کی صلب کے واسطہ سے حضرت ابراہیم علیہ السلام تک بلاشبہ پہنچا ہے۔ اگرچہ امام بخاریؓ سمیت تمام محدثین اور دوسرے اہل سیرت نے صرف عدنان تک پیڑھیاں گناہی ہیں اور بعد کی پیڑھیوں پر اختلاف کا ذکر کیا ہے، تاہم یہ کسی نہیں کہا کہ آپؐ نسل اسماعیلی۔ ابراہیم سے نہ تھے۔ اس حقیقت کا اعتراف تو اسلام و شمنوں نے بھی کیا ہے۔ حافظ ابن حجر عسقلانیؓ نے بخاری کی کتاب مناقب الانصار کے باب مبعث النبی ﷺ کے ترجمۃ الباب میں نسب نبوی کا ذکر کر کے اس پر مفصل بحث مختلف مآخذ حدیث و سیرت سے کی ہے۔^۹

نورِ محمدی کی بحث

اگرچہ صحابہ حدیث میں رسول اکرم ﷺ کے نورِ نبوت اور اس کی صلب به صلب منتقلی کا ذکر نہیں آیا ہے، لیکن کتب سیرت اور دلائل نبوت میں اس کا ذکر بہت تفصیل سے ملتا ہے۔ ان میں غالباً سب سے قدیم اور اہم امام سیرت ابن اسحاق کی روایت ہے، جس کا خلاصہ یہ ہے کہ رسول اکرم ﷺ کے والد ماجد جناب عبداللہ بن عبدالمطلب ہاشمی کی حضرت بی بی آمنہ بنت وہب زہری سے شادی سے قبل ایک خاتون نے جناب عبداللہ سے شادی کی خواہش کا ذکر کیا، جسے وہ قبول نہ کر سکے۔ بی بی آمنہ سے شادی کے بعد جناب عبداللہ نے اس خاتون مکرمہ سے ان کی تجویز کا ذکر کیا تو انھوں نے حضرت عبداللہ سے شادی کرنے سے اس بنا پر انکار کر دیا کہ آج وہ ”نورِ جبین“ عبداللہ میں نظر نہیں آتا جو کل تک نظر آیا کرتا تھا۔ اس عبارت /واقعہ کے بارے میں بہت سی مشکلات و مباحث ہیں، بہر حال نورِ نبوت کے بارے میں صاف تصریحات ملتی ہیں، جسے یونس بن کبیرؓ کی روایت ابن اسحاق میں ہے...: ”فرأة نور النبوة في وجهه ، فدعنه الى

نکاحہا فابی... ” - دوسری روایت کے الفاظ یہ ہیں: ”ویروى ان عبدالله بن عبدالمطلب حين دعنه المرأة الأسدية الى نفسها لما رأت فى وجهه من نور النبوة، ورجت أن تحمل بهذا النبي، فشكون أمه دون غيرها ... الخ“ ابن اسحاق / ابن ہشام اور ان کے شارح سہیل کی روایات اور حواشی میں اس پر بہت مفصل بحث ہے۔ مولانا محمد ادريس کاندھلوی نے لکھا ہے کہ ”یہ روایت دلائل ابی نعیم میں چار طریقوں سے اور طبقات ابن سعد میں تین طریقوں سے مذکور ہے، جس کے بعض راوی ضعیف بھی ہیں، لیکن جو روایت اس قدر مختلف طریقوں سے مروی ہو... تب بھی محدثین کے نزد یہ مقبول ہے۔“ مزید بحث کر کے لکھا ہے کہ ”یہ روایت تاریخ طبری ج، ۲، ص ۷۵ میں بھی سند کے ساتھ مذکور ہے، جس کے اکثر راوی بخاری کے راوی ہیں“۔ اہل اس پر مزید بحث کی جاسکتی ہے، لیکن اس سے زیادہ مقصود یہ ثابت کرنا ہے کہ نور محمدی کی صلب آدم سے منتقلی ایک واقعہ ہے، جس کی شہادت روایت و درایت دونوں کے ماخذ کرتے ہیں۔

صلب حضرت آدم سے منتقلی: حدیثی شہادت

قرآن مجید کی متعدد آیات کریمہ سے بالعموم اور خاص آیات اصطفاء سے بالخصوص یہ ثابت ہوتا ہے کہ ذریت آدم علیہ السلام صلب آدم سے نکلی ہی نہیں، بلکہ نسل بعد نسل وہ ایک صلب سے دوسری صلب میں تکوینی طور سے منتقل ہوتی رہی تھی۔ عہد الاست متعلق آیت کریمہ تو اس حقیقت کی برہان قاطع ہے۔ اسی طرح تمام انبیاء کرام اپنی اپنی نسل اور اپنے اپنے زمانے میں اسی طرح صلب آدم سے منتقل ہوتے ہوئے اپنے خاص آباء کرام کی پشت سے ظہور میں آئے تھے۔ یہ بدیہی حقیقت ہے جس کے لیے مزید دلیل کی ضرورت نہیں، تاہم اس کے مزید استناد اور زیادہ تصریح کے لیے بعض احادیث کریمہ کا ذکر کیا جاتا ہے۔ اس سلسلہ میں ذریت آدم اور میثاق انبیاء کی احادیث پہلے زیر بحث آچکی ہیں اور وہ بھی صلب حضرت آدم علیہ السلام سے آپ ﷺ کی منتقلی بتاتی ہیں۔

رسول اکرم ﷺ کی ایک صحیح حدیث ہے کہ اللہ تعالیٰ نے اولاد اسماعیل علیہ السلام میں سے کنانہ کو منتخب کیا، کنانہ میں سے قریش کو منتخب کیا، قریش میں سے بنوہاشم کو منتخب کیا اور بنوہاشم میں سے مجھے منتخب کیا۔ صحیح مسلم کی اس حدیث شریف کے الفاظ یہ ہیں: "ان الله أصطفى من ولد ابراهيم اسماعيل واصطفى من ولد اسماعيل بنى كنانة واصطفى من بنى كنانة قريشاً واصطفى من قريش بنى هاشم واصطفانى من بنى هاشم" : بہ روایت حضرت واٹلہ بن الاصقع۔ قاضی محمد سلیمان منصور پوری نے غالباً سب سے زیادہ تفصیل کے ساتھ رسول ﷺ کے صلب حضرت آدم علیہ السلام سے منتقل ہونے اور نسل درسل آباء و اجداد کی پشتون میں وارد ہونے کا ذکر کیا ہے۔ یہ پوری بحث بہت مدلل بھی ہے۔ ۱-۲

صحیح مسلم کی حدیث شریف اور اس کی شرح سے بھی یہ ثابت ہوتا ہے کہ رسول اکرم ﷺ کا وجود عنصری، جسے نور محمدی کہیے یا حقیقتِ محمدی، یا نبوت محمدی وہ حضرت ابراہیم علیہ السلام تک حضرت آدم علیہ السلام سے ہی منتقل ہوا تھا اور حضرت ابراہیم علیہ السلام سے آپ کے والد ماجد کی صلب میں اور وقتِ وجود عنصری میں آپ ﷺ کی ذات میں آیا۔

صوفیانہ تشریحات کی حدیث سے تائید

امام ترمذیؓ کی حدیث صحیح سے کہ آپ ﷺ اس وقت نبی تھے جب حضرت آدم علیہ السلام روح و جسم کے درمیان اپنی تنقیق کے مرحلے میں تھے: "كُنْتُ نَبِيًّاً وَ آدُمْ بَيْنَ الرُّوحِ وَ الْجَسَدِ" اور اس سے زیادہ امام بخاریؓ کی حدیث اہم ہے کہ "مِنَ الْأَنْذَارِ إِنَّمَا يَنْهَا عَنِ الْمُنْجَدِلِ" اور خاتم النبیین اس وقت تھا جب حضرت آدم اپنی طینت میں مرحلہ ارتقاء گزر رہے تھے: "إِنَّمَا يَنْهَا عَنِ الْمُنْجَدِلِ فِي طِينَتِهِ"۔ ان دونوں احادیث بالخصوص حدیث ترمذی کی شرح میں حضرت مجدد الف ثانیؓ نے جو کچھ لکھا ہے وہ خالص حدیث سے ثابت ہے کہ حقیقتِ محمدی کے اعتبار سے وہ عالم امر کا معاملہ ہے اور وہ نبوت جس کا تعلق نشأۃ عنصری (مادہ کی پیدائش) سے ہے وہ صرف حقیقتِ محمدی کے

اعتبار سے نہیں، بلکہ دونوں اعتبار سے ہے، یعنی عالم امر اور عالم خلق سے۔ حضرت شاہ صاحبؒ نے اس مسئلہ کی ایسی وضاحت کر دی ہے کہ اسے ذوق کہنا کسی طرح صحیح نہیں کہا جاسکتا۔ ان کے نزد یک حقیقتِ محمدی سے مراد اولین تخلیقِ الٰہی ہے اور اس میں نبوت محمدی سر فہرست ہے۔ تفہیماتِ الہیہ میں انھوں نے اس اولین تخلیقِ الٰہی کے تین نام یا تین تعبیرات پیش کی ہیں: اول زبان شریعت میں تمام اسماء کی انتہائی حدا سماعظم ہے، جس کو اللہ تعالیٰ نے خلق فرمایا تھا اور اس کی تائید میں احادیث و روایات ہیں، دوم زبان تصوف و طریقت میں اسی کو حقیقتِ محمدی کہا جاتا ہے اور سوم فلسفہ کی زبان میں اس اولین تخلیق کو عقل کہا جاتا ہے۔ تعبیرات مختلف ضرور ہیں، لیکن ان سب سے مراد صرف یہ حقیقت ہے کہ اللہ تعالیٰ نے جب اپنی اولین مخلوق پیدا کی تو وہ کیا تھی؟ اسی اولین تخلیقِ الٰہی کو صاحبان فکر و فن نے الگ الگ نام دیے، لیکن کیا کوئی صاحبِ ایمان اس سے انکار کر سکتا ہے کہ رسول اکرم ﷺ کی نبوت یا نور یا حقیقت اس اولین تخلیقِ الٰہی میں شامل بلکہ سر فہرست نہ تھی۔ قرآنی آیات، نبوی احادیث اور تاریخی و دینی شہادات کا ایک عظیم ذخیرہ حقیقت و نبوتِ محمدی کی اولیت کی گواہی دیتا ہے۔

امام ترمذیؓ نے ”ابواب المناقب عن رسول اللہ ﷺ“ کے مختلف ابواب میں دیگر متعدد احادیث نقل کی ہیں: حدیث: ۳۲۳۷ محدث مسلم بر روایت حضرت واشق بن الائقع کے عین مطابق ہے، جسے حدیث حسن صحیح کہا ہے۔ حدیث: ۳۲۳۵ بر روایت حضرت عباس بن عبد المطلب میں رسول اکرم ﷺ نے اپنی تخلیق و فضیلت کے بارے میں فرمایا کہ خلق کو اللہ نے پیدا کیا تو مجھے ان کے بہترین فرقہ میں پیدا کیا اور قبل میں سے بہترین قبیلہ میں بنایا اور پھر تمام خاندانوں میں سے بہترین خاندان (بیت) میں بنایا۔ میں ان میں نفس اور بیت دونوں کے لحاظ سے بہترین ہوں۔ اسی طرح احادیث: ۳۲۳۶ اور ۳۲۳۷ میں آپؐ کے اصطفاء و انتخاب، کا ذکرِ خیر کیا گیا ہے۔ شارحین کرام نے اس فرمان نبوی کو تقدیرِ الٰہی سے اور روز آفرینش سے مر بوط کر کے آپؐ کی نبوت کا آغاز مانا ہے اور اس میں حقیقت و نبوتِ محمدی دونوں کا معاملہ شامل ہے۔ یہی حدیث: ۳۲۳۸ کا

بھی مقصود ہے: ”قالوا: یا رسول اللہ! متی وجبت لک النبوة؟ قال: و آدم بین الروح والجسد“، حدیث حسن صحیح غریب۔^{۱۳}

ان تمام آیات قرآنی، احادیث نبوی اور روایات تاریخی سے یہ حقیقت ثابت ہوتی ہے کہ رسول اکرم ﷺ کی نبوت و حقیقت اور اس کے آغاز و تقدیر وجود کے بارے میں حضرت مجدد الف ثانیؑ اور حضرت شاہؒ کی تعبیرات بالخصوص اور دوسرے صوفیہ و فلاسفہ کی تعبیرات، جوان دینی شواہد سے ہم آہنگ ہیں، بلاشبہ مضبوط ترین سند رکھتی ہیں۔ حضرت تعبیرات و اصطلاحات کے ظاہر سے ان کے استناد پر کسی طرح حرف گیری نہیں کی جاسکتی، کیوں کہ یہ تعبیرات محدثین کی تعبیرات سے کسی طرح الگ اور غیر مستند نہیں ہیں۔ مولانا عبدالرحمن مبارک پوری نے متعدد ایسی احادیث و روایات کا ذکر کیا ہے اور مختلف مآخذ حدیث سے کیا ہے جن میں حافظ ابو نعیم اصفہانی کی کتاب الدلائل وغیرہ کی حدیث بھی ہے، جو ترمذی کی آخری حدیث مذکورہ کی تائید و تشریح میں ہے اور جس کے مطابق رسول اکرم ﷺ نے فرمایا تھا: ”كنت أول النبئين في الخلق و آخرهم في البعث“۔

اس حدیث صحیح کا واضح مطلب یہ ہے کہ رسول اکرم ﷺ کی نبوت خلق و تخلیق کے لحاظ سے اولین تھی اور ظاہر ہے کہ آپؐ کی حقیقت وجود بھی تخلیق اولین تھی اور اسی کو نورِ محمدی کہا گیا ہے۔ دوسرے یہ کہ نورِ محمدی / حقیقتِ محمدی یا نبوتِ محمدی صرف حضرت محمد بن عبد اللہ باشیؓ کی شخصی حقیقت و نبوت تک محدود نہیں ہے، بلکہ وہ تمام انبیاء کرام کی نبوت و حقیقت کو بھی مسئلہ نہیں ہے کہ ادارہ نبوت و رسالت اور حقیقت نفس انبیاء تو ایک ہی نور سے مستین ہے اور اس میں رسول اکرم ﷺ کو سید المرسلین اور خاتم النبیین ہونے کی حیثیت سے تفوق حاصل ہے۔ اور یہ حقیقت کبریٰ تخلیق حضرت آدم علیہ السلام علیہ السلام کے زمانے سے پہلے شروع ہوئی اور اصلاح انبیاء کرام سے گزرتی ہوئی شخص و ذات محمدی ﷺ میں عالم خلق و پیدائش میں ہویدا ہوئی۔ قاضی ابو بکر بن العربي کی مالکی نے متعدد آیات قرآنی اور احادیث نبوی اور اشعار و روایات تاریخی کی بنابر صلب آدم سے وجودِ محمدی تک اس حقیقت و نبوتِ محمدی کی منتقلی کا ذکر کیا ہے۔ اس سے زیادہ رسول اکرم

صلی اللہ علیہ وسلم کی نبوت کے واجب ہونے کے زمانے سے بحث پر جو لکھا ہے وہ اس قسم کی تمام تعبیرات کی تصدیق کرتا ہے۔ اس کا خلاصہ درج ذیل ہے: ”نبوت محمد صلی اللہ علیہ وسلم کو اللہ تعالیٰ نے وجہ کثیر کے ساتھ واجب فرمایا۔ علم الہی میں وہ واجب تھی کہ اللہ کو علم تھا کہ آپ نبی ہیں، جیسے بعد کی تمام موجودات و اشیاء کا علم اسے تھا۔ ۲۔ قلم کی تخلیق کے وقت وہ واجب ہوئی کہ اس نے قیامت تک ہونے والے واقعات کو لکھا اور اس میں محمد صلی اللہ علیہ وسلم کی ذکر آپ کی صفات کریمہ کے ساتھ تھا۔ ۳۔ حضرت آدم کی مٹی سے تخلیق اور بیت کی درستی کے وقت بھی نبوتِ محمد صلی اللہ علیہ وسلم واجب تھی۔“ امام ابن العربي نے اسی طرح دوسری روایات و احادیث بخاری وغیرہ سے اس کو مستند کر کے بیان کیا ہے۔ ان تمام تشریحاتِ محدثین کرام کے بعد صوفیہ و عارفین کی تعبیرات میں غواہت نہیں رہتی اور وہ سب مستند و مدلل بن جاتے ہیں۔

حوالی و مراجع

- ۱۔ سلسلہ بحث کے لیے ملاحظہ ہو مقالہ خاکسار نبوت محمدی کی آفاقیت...، سہ ماہی تحقیقات اسلامی علی گڑھ، اپریل ۲۰۱۰ء اور اس پر مدیر گرامی کا نوٹ۔
- ۲۔ تفسیر القرآن، ۱/۵۷۹
- ۳۔ ابن کثیر، تفسیر القرآن العظیم، طبع قطرے ۲۰۰/۲، ۸۵۸
- ۴۔ شاہ ولی اللہ بلوی، جیۃ اللہ البالغہ، باب اختلاف الناس فی جبلہم المستوجب لاختلاف أخلاقهم و أعمالهم و مراتب كمالهم، ۱/۲۶-۲۷: آیات کریمہ ہیں: قُلْ كُلُّ يَعْمَلُ عَلَى شَأْكِلَتِهِ، ذَلِكَ مِنْ فَضْلِ اللَّهِ عَلَيْنَا وَعَلَى النَّاسِ۔ احادیث ہیں: اذا سمعتم بجبل زال عن مكانه فصدقوه اذا سمعتم برج تغییر عن خلقه فلا تصدقوا به فانه يصیر الى ما جبل عليه؛ الا ان بني آدم خلقوا على طبقات شتى ... الخ، الناس معادن كمعدن الذهب والفضة وغيرها۔ نیز ملاحظہ ہو: جیۃ اللہ البالغہ کا باب حقیقت النبوة و خواصہا، ۱/۸۲ و مابعد؛ نیز تفسیر آیت کریمہ: تلک

الرُّسُلُ فَضَّلُنَا بَعْضَهُمْ عَلَى بَعْضٍ لِّنَجْنِ مِنْ رَسُولِنَا كَيْ خَاصَ استعدادات و ملکات کا ذکر واضح طور سے ملتا ہے۔

تفہیم القرآن، ۲۳۶-۲۳۷

تفہیر ابن کثیر، ۱/۸۶

حوالہ سابق، ۱/۲۲۵

ملاحظہ ہو کتاب خاکسار شاہ ولی اللہ کا فلسفہ سیرت، علی گڑھ، اکتوبر ۲۰۰۰ء، ص ۲۵

وغیرہ بحوالہ بخاری و مسلم، کتاب الفضائل۔ بشارات انبیاء پر تفصیل کے لیے ملاحظہ ہو: محمد اور یسی کاندھلوی، سیرۃ المصطفیٰ، دارالکتاب دیوبند، طباعت غیر مورخ، ۳۵۳/۳-۵۲۵؛ مولانا مودودی، سیرت سرور عالم، دہلی ۱۹۸۹ء، ۲/۳۶۹ و ما بعد میں آپ ﷺ کے خاندان ابراہیمی و اسماعیلی پر بحث ہے اور بشارات انبیاء کا بھی ذکر ہے؛ تمام دوسرے مفسرین کا بھی یہی حال ہے۔

بخاری / فتح الباری، مکتبہ دارالسلام ریاض، ۱۹۹۷ء، ۷-۲۰۷-۲۰۷ میں تیہقی، ابن

اسحاق، تاریخ السراج، سہیلی، ابن سعد، ابن الانباری، زیبر بن بکار، ابن درید، زجاجی، ابوالفرج اصفہانی، ابن حبیب بغدادی کی کتاب اخبار، تاریخ بخاری وغیرہ سے روایات و شہادات نقل کی ہیں؛ نیز اہل سیرت کی مختلف کتابیں ملاحظہ ہوں۔

سہیلی، الروض الانف، ۲/۱۳۱ و مابعد

سیرۃ المصطفیٰ، ۱/۲۵

محمد سلیمان منصور پوری، رحمۃ للعالمین، اعتقاد پیشناگ ہاؤس دہلی ۱۹۸۰ء، ۲/۹۵-۲۱

و مابعد؛ نیز شروح مسلم۔ حافظ ابن کثیر، تفسیر سورہ آل عمران: ۳۳-۳۲، کی تفسیریں اس پر بہت عمده روایتی بحث ہے جو درایتی بھی ہے۔

سعید احمد پالن پور، تختۃ الاممی شرح سنن الترمذی، مکتبہ حجاز دیوبند ۲۰۰۹ء، ۸-۲۶۲-۲۶۸

؛ عبد الرحمن مبارک پوری، تختۃ الاہوذی شرح سنن الترمذی، مکتبہ الفہیم موناتھ بھنجن، غیر مورخ، ۱۰-۵۳-۵۶ و مابعد؛ ابوکبر ابن العربی مالکی، عارضة الاہوذی

شرح سنن الترمذی، بیروت، دار احیاء التراث العربی، ۱۳/۹۳-۹۹ و مابعد۔